

പതിമൂന്നാം കേരള നിയമസഭ
ഒൻപതാം സമ്മേളനം

നക്ഷത്ര ചിഹ്നമിട്ട
നിയമസഭാ ചോദ്യം നമ്പർ : 404

27.06.2013- ൽ
മറുപടിക്ക്

കയർ കമ്മീഷന്റെ പ്രധാന നിർദ്ദേശങ്ങൾ

<p align="center"><u>ചോദ്യം</u></p>	<p align="center"><u>ഉത്തരം</u></p>
<p>ശ്രീ.കെ.സുരേഷ് കുറുപ്പ് ഡോ.ടി.എം.തോമസ് ഐസക്, ശ്രീ. കെ.ദാസൻ ,, സി.കെ. സദാശിവൻ</p> <p>(എ) കഴിഞ്ഞ സർക്കാരിന്റെ കാലത്ത് നിയോഗിച്ച കയർ കമ്മീഷന്റെ പ്രധാന നിർദ്ദേശങ്ങൾ എന്തൊക്കെയാണെന്നു; വിശദമാക്കുമോ ;</p>	<p align="center">ശ്രീ. അടൂർ പ്രകാശ് (റവന്യൂവും കയറും വകുപ്പ് മന്ത്രി)</p> <p>(എ) കയർ കമ്മീഷന്റെ റിപ്പോർട്ടിലെ പ്രധാന നിർദ്ദേശങ്ങൾ ചുവടെ ചേർക്കുന്നു.</p> <ol style="list-style-type: none"> 1. തൊണ്ടു ശേഖരണം കാര്യക്ഷമമാക്കുന്നതിന് കമ്മിറ്റികളും കൺസോർഷ്യങ്ങളും രൂപീകരിക്കണം. 2. നിലവിലുള്ള പ്രവർത്തന രഹിതമായ ഡീഫൈബറിംഗ് മില്ലുകൾ പ്രവർത്തന സജ്ജമാക്കണം. 3. പുതിയ ഡീഫൈബറിംഗ് മില്ലുകൾ സ്ഥാപിക്കണം 4. വൈദ്യുതി സബ്സിഡി ലഭ്യമാക്കണം 5. പ്രവർത്തനരഹിതമായ സഹകരണ സംഘങ്ങളുടെ ലി ക്വിഡേഷൻ നടപടികൾ ത്വരിതപ്പെടുത്തണം. 6. സംഘങ്ങളുടെ പ്രവർത്തനം കാര്യക്ഷമമാക്കുവാൻ വർക്കിംഗ് ക്യാമ്പിറ്റൽ നൽകണം 7. കയർ സംഘങ്ങളുടെ ബാങ്ക് വായ്പകൾ തീർപ്പാക്കുന്നതിന് ഒറ്റത്തവണ തീർപ്പാക്കൽ പദ്ധതി നടപ്പിലാക്കണം. 8. MDA മാനദണ്ഡങ്ങൾ പുതുക്കി നിശ്ചയിക്കണം. കയർഫെഡ്/കയർ പൊതുമേഖലാ സ്ഥാപനങ്ങൾ എന്നിവ നടത്തുന്ന വിപണനത്തിനുള്ള

എം.ഡി.എ അവയ്ക്ക് നൽകണം.

9. റിട്ടയർ ചെയ്ത സംഘം തൊഴിലാളികൾക്ക് ത്രിഫ്റ്റ്/ഷെയർ തിരികെ നൽകാൻ സർക്കാർ സഹായം നൽകുന്ന കാര്യം പരിശോധിക്കണം.

10. സംഘങ്ങളിലെ അംഗത്വം പരിശോധന നടത്തി കൃത്യതയുള്ളതാക്കണം. കയർ ഇൻസ്പെക്ടർമാർ പരിശോധന നടത്തി യഥാർത്ഥ തൊഴിലാളികളാല്ലാത്തവരെയും ബൈലോയിൽ നിശ്ചയിച്ചിരിക്കുന്ന അനുഭാവികളുടെ എണ്ണത്തിൽ കൂടുതലുള്ളവരെയും ഒഴിവാക്കി മെമ്പർഷിപ്പ് രജിസ്ട്രർ തയ്യാറാക്കണം

11. കയർഫെഡിന്റെ പുനസംഘടന നടപടികൾ അടിയന്തിരമായി പൂർത്തീകരിക്കണം. സംഘങ്ങളുടെ ഉൽപാദന ചെലവനുസരിച്ചുള്ള വില നൽകി കയറും കയറുൽപ്പന്നങ്ങളും പൂർണ്ണമായും കയർഫെഡ് സംഭരിക്കണം. കയർഫെഡിന്റെ വിപണന ശേഷി 1 ലക്ഷം കിന്റൽ കയർ ആക്കാൻ കഴിയുന്ന രീതിയിൽ ശക്തമാക്കണം. വിപണിയിലെ നഷ്ടം നികത്താൻ പ്രൈസ് ഫ്ലക്ചുവേഷൻ ഫണ്ട് നൽകണം.

12. കയർഫെഡിന്റെ മുഖ്യചുമതല അംഗ സംഘങ്ങളുടെ ഉല്പന്നങ്ങൾ സംഭരിച്ചു വിപണനം നടത്തുന്നതിൽ കേന്ദ്രീകരിക്കണം.

13. ചെറുകിട ഉല്പാദകരിൽ നിന്നും ഉല്പാദന ചെലവിനനുസരിച്ചുള്ള വില നൽകി ഉല്പന്നങ്ങൾ സംഭരിച്ച് വിപണനം നടത്താൻ പ്രാപ്തമായ സംവിധാനമായി കയർ കോർപ്പറേഷൻ മാറണം.

14. ഫോംമാറ്റിംഗ്സ് സമർപ്പിച്ചിട്ടുള്ള വിഷൻ 2015 പരിശോധിച്ച് അടിയന്തിരമായി അംഗീകാരം നൽകണം. ഫോംമാറ്റിംഗ്സിന്റെ ടേൺഓവർ ഇരട്ടിയായി വർദ്ധിപ്പിക്കണം. എഴു വർഷത്തിനകം 100 കോടി വിൽപ്പന നേടണം. കയറ്റുമതിക്കാർക്കുള്ള സർവീസ് സെന്റർ എന്ന പ്രവർത്തനരീതിയിൽ നിന്നും മാറി കയറ്റുമതി രംഗത്ത് ശക്തമായ പ്രവർത്തനം നടത്താൻ ഫോമിഡിന് കഴിയണം.

15. കയർ സഹകരണസംഘം ജീവനക്കാർക്കുള്ള ശമ്പളം കാലോചിതമായി പരിഷ്കരിക്കണം.

16. 7 വർഷക്കാലത്തേക്ക് നിലവിലുള്ള പരമ്പരാഗത സ്പിന്നിംഗ് രീതികൾ തുടരേണ്ടിവരും. നിലവിൽ പ്രചാരത്തിലുള്ള മോട്ടോറൈസ്ഡ് ട്രഡീഷണൽ റാട്ടുകൾ ഒരുഘട്ടം വരെ വിതരണം തുടരണം

17. പരിമിതമായ രീതിയിൽ ആട്ടോമാറ്റിക് സ്പിന്നിംഗ് മെഷീൻ സ്ഥാപിക്കണം.

18. ആദ്യഘട്ടത്തിൽ 1500, രണ്ടാം ഘട്ടത്തിൽ 3000, മൂന്നാം ഘട്ടത്തിൽ 6000 മെഷീനുകൾ ഉണ്ടാക്കണം. $\frac{2}{3}$ ഭാഗം സഹകരണ മേഖലയിലും $\frac{1}{3}$ ഭാഗം സ്വകാര്യമേഖലയിലും സ്ഥാപിക്കണം. പുരോഗതി വിലയിരുത്തി രണ്ടാം ഘട്ടത്തിൽ ഈ യന്ത്രങ്ങൾ വ്യാപകമായി സ്ഥാപിക്കണം. സ്വകാര്യ ഉല്പാദകർക്ക് (തുടർച്ചയായി ഉല്പാദനം നടത്തുന്നതും, ക്ഷേമനിധി വിഹിതം അടക്കുന്നവരും മാത്രം) ഇൻവെസ്റ്റ്മെന്റ് സബ്സിഡി നൽകണം. വ്യവസായ യൂണിറ്റായി മാത്രം ഈ യന്ത്രങ്ങൾ പ്രവർത്തിപ്പിക്കണം. തൊഴിലാളികൾക്ക് നേരിട്ട് നൽകേണ്ടതില്ല. ഉല്പാദന ക്ഷമത വർദ്ധിപ്പിക്കുന്നതിനുകുന്ന സാങ്കേതികവിദ്യാ നവീകരണം തുടർച്ചയായി നടപ്പിലാക്കണം.

19. പരമ്പരാഗത മരത്തറികൾക്ക് പകരമായി തൊഴിലാളി കളുടെ അധ്വാനഭാരം ലഘൂകരിക്കുകയും ഉൽപാദനക്ഷമത ഗണ്യമായി ഉയർത്തുകയും ചെയ്യുന്ന പുതിയ സെമി-ആട്ടോമാറ്റിക് ലൂമുകളും സ്ഥാപിക്കണം. ഒന്നാംഘട്ടത്തിൽ സഹകരണ സംഘങ്ങൾക്കും, ചെറുകിട മേഖലയിലും 100 വീതം ലൂമുകൾ സ്ഥാപിക്കണം രണ്ട്, മൂന്ന് ഘട്ടങ്ങളായി സംഘങ്ങളിൽ 100 വീതവും ചെറുകിട മേഖലയിൽ 1000 വീതവും സംസ്ഥാന ഗവൺമെന്റിന്റെ ചുമതലയിൽ നിർമ്മിച്ച്

വിതരണം ചെയ്യണം.

20. കയർ രംഗത്തെ ആധുനിക വൽക്കരണം ശക്തമാക്കുവാൻ പൊതുമേഖലയിൽ കയർ യന്ത്രനിർമ്മാണ ഫാക്ടറി ആരംഭിക്കണം.

21. തൊഴിലാളികളുടെ കുലി വ്യവസ്ഥ ഉറപ്പുവരുത്താൻ കാര്യക്ഷമമായ സംവിധാനം ഉണ്ടാവണം. തൊഴിലുറപ്പ് പദ്ധതിക്ക് ലഭിക്കുന്ന കുലിയിൽ കുറയാത്ത തുകയെങ്കിലും കയർപിരി തൊഴിലാളികൾക്ക് വേതനമായി ലഭ്യമാക്കണം. മിനിമം വേജസ് പ്രായോഗികമായി നടപ്പിലാക്കണം. പുതിയ ഇനം ജോലികൾക്ക് മിനിമം കുലി നിശ്ചയിക്കണം.

22. ഷെഡ്യൂളില്ലാത്ത മുഴുവൻ കയർപിരി തൊഴിലാളികൾക്കും ഷെഡ്യൂൾ നിർമ്മിക്കാൻ സഹായം നൽകണം. ഓരോ വർഷവും ആയിരം തൊഴിലാളികൾക്കെങ്കിലും ഷെഡ്യൂൾ നിർമ്മിച്ച് നൽകണം.

23. ക്ഷേമനിധികൾ മുഴുവൻ കയർതൊഴിലാളികളെയും അംഗങ്ങൾ ആക്കണം. തൊഴിലാളികളുടെ മക്കൾക്കുള്ള വിദ്യാഭ്യാസ ആനുകൂല്യങ്ങളും, പെൻഷനും മറ്റ് ആനുകൂല്യങ്ങൾ ഇവയെല്ലാം ഗണ്യമായി വർദ്ധിപ്പിക്കണം. കയർതൊഴിലാളി ക്ഷേമനിധിബോർഡും കയർ ബോർഡും സഹകരിച്ച് കയർ തൊഴിലാളികൾക്ക് ഇൻഷുറൻസ് പരിരക്ഷ വിപുലീകരിച്ച് നൽകുന്ന തിനുള്ള പദ്ധതികൾ ആവിഷ്കരിക്കണം. മാച്ചിംഗ് ഗ്രാന്റ് നിർമ്മാണത്തിന്, പെൻഷൻ നൽകേണ്ട മുഴുവൻ തുകയും ഗ്രാന്റായി നൽകണം.

24. കയർ സഹകരണ സംഘങ്ങൾ, കയർ പൊതുമേഖലാസ്ഥാപനങ്ങൾ, കയർബോർഡ് എന്നിവ ആവശ്യമായ കയർ പൂർണ്ണമായും കയർഫെഡിൽ നിന്നും വാങ്ങണം എന്ന വ്യവസ്ഥയുണ്ടാക്കണം. ഉല്പാദനത്തിനാവശ്യമായ ചായങ്ങൾ, കെമിക്കലുകൾ എന്നിവ കോമൺ ഫെസിലിറ്റി സെന്റർ വഴി ചെറുകിടക്കാർക്കും സംഘങ്ങൾക്കും ലഭ്യമാക്കണം.

25. വിപണിയിൽ നിലവിലുള്ള എല്ലാ ഉൽപ്പന്നങ്ങളുടെയും സ്പെസിഫിക്കേഷൻ നിശ്ചയിക്കണം.

26. കയർയാണിന്റെ തരംതിരിവ് പരിമിത ഉപ്പെടുത്തണം. ചെറുകിട ഉല്പാദകർക്കായി കടാശ്വാസ പദ്ധതി നടപ്പിലാക്കണം. ചെറുകിട ഉല്പാദകർക്കും, സഹകരണ സംഘങ്ങൾക്കും കുറഞ്ഞ പലിശക്ക് വായ്പ നൽകുവാൻ പൊതുമേഖലാ/സഹകരണ ബാങ്കുകൾ തയ്യാറാകണം. ഇതിന്റെ പുരോഗതി ബാങ്കേഴ്സ് യോഗത്തിൽ വിലയിരുത്തണം.

27. ചകിരി നാർ മുദ്രവാക്കാനുള്ള സാങ്കേതിക വിദ്യ വികസിപ്പിക്കണം. സങ്കരയാണുകളുടെ ഉൽപ്പാദനത്തിന് മുൻഗണന നൽകണം. കയർ കൊണ്ടുള്ള കരകൗശല വസ്തുക്കളുടെ ഉൽപ്പാദനവും പ്രോത്സാഹിപ്പിക്കണം. ചകിരിച്ചോർ ഉപയോഗിച്ചു മുല്യവർദ്ധിത ഉൽപ്പന്നങ്ങളുടെ ഉൽപ്പാദനം പ്രോത്സാഹിപ്പിക്കണം. സാങ്കേതിക വിദ്യ എൻ.സി.ആർ.എം.ഐ നൽകണം. ധനസഹായവും നൽകണം. ചെലവുകുറഞ്ഞ ജിയോടെക്സ്റ്റയിൽ ഉൽപ്പന്നങ്ങളുടെ നിർമ്മാണത്തിനുള്ള ഗവേഷണ പദ്ധതി പ്രോത്സാഹിപ്പിക്കണം. ഐ.ഐ.ടി.കൾ, എഞ്ചിനീയറിംഗ് കോളേജുകൾ എന്നിവയുമായി സഹകരിച്ചു കൂടുതൽ മെച്ചപ്പെട്ട ഡീഫൈബറിംഗ് മില്ലുകൾ ആവിഷ്കരിക്കണം. ഇതിന് കയർ ബോർഡുമായും സഹകരിക്കണം. കയർ തന്ത്രങ്ങളുടെ റിപ്പയർ/മെയിന്റനൻസിന് പ്രാപ്തിയുള്ള വർക്കുഷോപ്പുകൾക്ക് മാനദണ്ഡം നിശ്ചയിച്ച് എൻ.സി.ആർ.എം.ഐ അംഗീകാരം നൽകണം. സംസ്ഥാനത്തെ പോളിടെക്നിക്/ ഐ.ടി.ഐകളിൽ കയർ ടെക്നോളജി ഐശ്ചിക വിഷയമാക്കണം.

28. അപ്പെക്സ് ബോഡി ഫോർ കയർ (എബിസി) രൂപീകരിക്കുന്നതിനുള്ള നിർദ്ദേശങ്ങൾ തയ്യാറാക്കണം.

29. ജിയോടെക്സ്റ്റയിൽ പി.ഡബ്ല്യു.ഡി മാനുലിൽ ഉൾപ്പെടുത്തുക.

30. ഡീഫൈബറിംഗ് ടെക്നോളജി വികസിപ്പിക്കുക.

31. കയറുൽപ്പന്നങ്ങളുടെ വിപണി വിപുലീകരണത്തിനായി കയർ മാർക്കറ്റിംഗ് കൺസോർഷ്യം രൂപീകരിക്കണം. നിലവിലുള്ള പൊതുമേഖലാസ്ഥാപനങ്ങൾ, സഹകരണസംഘങ്ങൾ,

	<p>സ്വകാര്യ സംരംഭകർ എന്നിവർക്കെല്ലാം പങ്കാളിത്തമുണ്ടാകണം. പൂർണ്ണമായും ആധുനിക പ്രൊഫഷണൽ സംവിധാനങ്ങളോടെ വേണം ഇത് പ്രവർത്തിക്കേണ്ടത്. സർക്കാർ നടപടിക്രമങ്ങളുടെ നൂലാമാലകളിൽ വിപണന പ്രവർത്തനങ്ങൾക്ക് തടസ്സവും കാലതാമസവും ഉണ്ടാവാതെ തികച്ചും സ്വതന്ത്രമായും സുതാര്യമായും പ്രവർത്തിക്കുവാൻ ഈ സംവിധാനത്തിന് കഴിയണം.</p> <p>32. സെക്രട്ടേറിയറ്റിൽ കയർ കൈകാര്യം ചെയ്യുന്നതിന് മാത്രമായി വ്യവസായ വകുപ്പിൽ ഒരു പ്രത്യേക സെക്ഷൻ ഉണ്ടാകണം. കയർ ഡയറക്ടറേറ്റ്-ഫെസിലിറ്റേറ്റർ ചുമതല കൂടി നിർവ്വഹിക്കണം. കയർ സംഘങ്ങളുടെ മേൽനോട്ട സംവിധാനം എന്നതിന് പുറമെ സംസ്ഥാനത്തെ കയർരംഗത്തെ വികസനപ്രവർത്തനങ്ങളുടെ മുഴുവൻ നേതൃത്വവും നൽകുന്നതിന് കയർ വികസന ഡയറക്ടറേറ്റ് പ്രാപ്തമാകണം. കയർ ഇൻസ്പെക്ടർ തസ്തിക പുനർനാമകരണം ചെയ്ത് ജൂനിയർ/സീനിയർ കയർ വികസന ഓഫീസർ എന്നാക്കണം. കയർ പ്രോജക്ട് ഓഫീസുകളും കയർ സർക്കിളുകളും സംഘങ്ങളുടെ എണ്ണത്തിന് ആനുപാതികമായി പുനർക്രമീകരിക്കണം. ഡയറക്ടറേറ്റിൽ എഞ്ചിനീയറിംഗ് ബിരുദമുള്ളയാളെ തസ്തിക ഷിഫ്റ്റ് ചെയ്തു നിയമിച്ച് Project formulation & Implementation wing രൂപീകരിക്കണം.</p> <p>33. സംഘം ഭാരവാഹികളുടെയും വികസന വകുപ്പിലെ ജീവനക്കാരുടെയും പരിശീലനം നടത്തണം. ചുമതല എൻ.സി.ആർ.എം.ഐക്ക് നൽകണം.</p> <p>34. ശക്തമായ പ്രചാരണം - പരസ്യർത്ഥന - സെമിനാർ - ശിൽപ്പശാലകൾ എന്നിവ സംഘടിപ്പിക്കണം.</p>
<p>(ബി) കമ്മീഷന്റെ ഏതെല്ലാം നിർദ്ദേശങ്ങൾ നടപ്പിലാക്കി;</p>	<p>(ബി) കമ്മീഷൻ റിപ്പോർട്ടിലെ നിർദ്ദേശങ്ങളിലെ ക്രമനമ്പർ 23-ലെ 'കയർതൊഴിലാളി ക്ഷേമനിധിബോർഡും കയർ ബോർഡും സഹകരിച്ച് കയർ തൊഴിലാളികൾക്ക് ഇൻഷുറൻസ് പരിരക്ഷ വിപുലീകരിച്ച് നൽകുന്നതിനുള്ള പദ്ധതികൾ ആവിഷ്കരിക്കണം', ക്രമനമ്പർ 24 'ബി' 'കയർബോർഡ് തുടങ്ങിയ സ്ഥാപനങ്ങൾ ആവശ്യമായ</p>

